

Edukazzjoni Mhux Formali

Parlament Nazzjonali Taż-Żgħażaġh 2016



Edukazzjoni Mhux Formali

Din ir-reżoluzzjoni tal-Partit Edukazzjoni Mhux Formali giet imfassla bl-intenzjoni li tkun ta' gid għall-pajjiż u ċ-ċittadini tiegħu. Il-proposti tagħna huma miftuħin għad-diskussjoni u għal kritika kostruttiva, bl-għan li jittejbu u jigu mplimentata. Permezz ta' din ir-reżoluzzjoni, qegħdin nesprimu x-xewqa li nqajmu diskussjoni fuq dan is-sugġett għaliex nemmnu li tassew jagħmel differenza lil ħafna persuni fuq livelli varji.



Stampa tal-Faċċata: Lawrence Alma-Tadema, *The Education of the Children of Clovis*, Jannar 1861 (żejt fuq il-kanvas), kollezzjoni privata.

Indiċi

Aħna x'nemmnu?	4
Kelmtejn mill-koordinatur	6
Preambolu	7
Għarfien.....	11
Integrazzjoni	13
Rikonoxximent	19
Partecipanti.....	20

“Tell me and I forget, teach me and I remember, involve me and I learn.”

-Benjamin Franklin

Ahna x'nemmu?

L-edukazzjoni hi ċ-ċavetta kemm għall-emanċipazzjoni soċjali, kif ukoll għal aktar opportunitajiet personali u professjonali. Minkejja dan, ahna tal-opinjoni li student m'għandux jirċievi l-edukazzjoni sħiħa tiegħu ma' mejda fi klassi fix-xhur tal-iskola. L-edukazzjoni ta' persuna għandha tmur lil hinn minn dik formali li wieħed jiehu mill-kotba. Hemm 3 tipi differenti ta' edukazzjoni: dik formali, dik informali u dik mhux formali. Nemmu bis-sħiħ li l-ebda waħda ma tista' tkun ta' għid għal dak li jkun jekk ma jkollux ukoll it-tnejn l-oħra.

F'din ir-reżoluzzjoni, ahna ha niffukaw speċifikament fuq l-aħħar tip, jiġifieri edukazzjonali li mhix formali. Jekk l-edukazzjoni formali ma tagħtix ċans lill-istudent jesperjenza s-sugġett, l-edukazzjoni mhux formali tipprovdi l-opportunità għal dak li jkun biex japplika dak li jaf, jew għallinqas jitgħallem mill-esperjenza jekk mhux mill-kotba. B'hekk, l-edukazzjoni mhux formali tmur lil hinn mill-monotonija tal-kotba u żżid element ta' eċitament li kapaċi tinstiga sens ta' kurżità. In-nonformalità tal-edukazzjoni toħroġ 'l barra mill-klassi u tlaqqgħak man-nies, u mhux ta' b'xejn allura hemm konnessjonijiet bejn il-partecipazzjoni f'attivitajiet non formali u l-kunfidenza ta' dak li jkun. Aktar ma wieħed jiltaqa' man-nies, aktar jiftaħ moħħu għal diversi ideat oħra, aktar isir kapaċi għal man-nies u aktar jagħmel kuntatti. Jekk fil-klassi l-istudent jitgħallem it-teorija, attivitajiet mhux formali jesponu l-istudent għal sitwazzjonijiet reali, u għalhekk jagħtuh il-kapaċità li jsolvi ċerti problemi b'sens ta' prattiċità razzjonali.

Minhabba li l-edukazzjoni mhux formali tagħti aktar lok biex wieħed jesprimi ruħu u l-karattru veru tiegħu meta mqabbla mal-edukazzjoni formali, naslu ngħidu li huwa permezz tal-edukazzjoni mhux formali li parti kbira tal-istudenti juru l-potenzjal vera tagħhom. Fir-rakkomandazzjoni tal-Kunsill tal-Ewropa, kien hemm

xewqa min-naħa tal-Ewropa biex il-gvernijiet Ewropej “...jerġgħu jaffirmaw li l-
edukazzjoni mhux formali illum il-ġurnata tikkostitwixxi parti fundamentali lejn
dimensjoni tal-proċess tal-*lifelong learning*, u għalhekk jaħdem lejn l-iżvilupp ta'
standards effettivi ta' rikonoxximent ta' edukazzjoni mhux formali...”¹.

L-aħħar haġa, ir-reżoluzzjoni tagħna tiffoka ħafna fuq proposti li jipprovdu
soluzzjonijiet immedjati u li jiffukaw fuq edukazzjoni mhux formali biss. Nemmu
li biex ikun hemm tibdil effettiv li jipprovi soluzzjonijiet sostenibbli għall-futur,
hemm bżonn li jkun hemm koordinazzjoni bejn it-tliet tipi ta' edukazzjoni fi pjan
elaborat minn esperti fil-qasam. Irid ikun hemm ukoll rieda mill-gvern biex jaċċetta
u jimplementa xi proposti li jistgħu jissuġġerixxu bidla mill-qiegħ ta' sistema li
kuljum qiegħda ssir aktar u aktar antikwata u inkapaci biex tlaħħaq ma' xi problemi
moderni.

¹ Tradott minn *Recommendation Rec(2008) of the Committee of Ministers to member states on the promotion and recognition of non-formal education/ learning of young people*.

Kelmtejn mill-koordinatur

Bhala grupp ta' zghazagh li jiffirma l-partit Edukazzjoni Mhux Formali, l-ideat li ppruvajna nohorgu f'din ir-rezoluzzjoni jirriflettu l-esperjenzi taghna f'sistema ta' edukazzjoni f'Malta li sena wara sena qeghda tinbidel.

Minkejja l-impenji li jkollna bhala zghazagh kemm fuq livell akkademiku kif ukoll ohrajn, ahna sibna hin biex nirricerkaw u niskrutinizzaw sistemi nazzjonali edukattivi kif ukoll dawk barranin. Tkellimna ma' studenti bhalna u staqsejnihom fuq l-aspett mhux formali tal-edukazzjoni taghhom, u mir-risposti taghhom, hrigna b'ideat biex nissimplifikaw is-sistema kemm nistghu u ngibuha aktar effettiva.

Ir-rezoluzzjoni taghna tiffoka specifkament fuq Edukazzjoni Mhux Formali, u ghalhekk, minkejja l-ideat u l-opinjoni jiet kollha li ghandna fuq is-sistema edukattiva formali ta' pajjizna, konna marbutin mill-proposti taghna f'dan il-qasam. Dan ma fissirx li qtajna qalbna biex hdimna, anzi l-kuntrarju; stajna nohorgu b'ideat iffukati fuq aspekt partikolari tas-sistema edukattiva taghna u nifthu fuqha billi nixtarru dak li qrajna u dak li pproponejna u ntejbuh.

Din ir-rezoluzzjoni hi prodott ta' xahar xoghol minn zghazagh (li wrew impenn ghalkemm m'humiex esperti). Nemmen li hemm hteiga ta' aktar ricerka fil-fond u fid-dettal rigward dan is-suggett, izda ahna fil-kapacita taghna ta' li ahna, hdimna kemm stajna biex ipprezentajna dan ix-xoghol. Il-proposti taghna mhumiex finali; anzi, huma biss ideat li l-esperti ta' pajjizna jistghu jixtarru, jiddiskutu, itejbu u finalment jimplementaw. Minkejja d-difetti li jista' jkollha din ir-rezoluzzjoni, naghrfu li l-iskop taghha hi li nwasslu l-vuci u l-ideat taghna. B'hekk, naraw il-valur u l-potenzjal taghha, kemm ghax hdimna bil-qalb fuqha, izda wkoll ghaliex kapaci ggib bidla li tant ghandna bzonn.

Benjamin Dalli

Preambolu

Is-sistema edukattiva Maltija tista' tgħid li għandha għeruw Inglizi, u saħansitra tnisslet wara skrutinju tas-sistema edukattiva Ingliża. Sena wara sena, aktar riċerka saret u l-mod ta' kif inħarsu lejn l-edukazzjoni u nedukaw lilna nfusna nbidlet ferm. Illum, nikklassifikaw l-edukazzjoni fi tlieta, u għarafna li l-edukazzjoni mhix biss tagħlim fil-klassi tradizzjonali.

Bernardette Blakely (2015) tgħid hekk fuq l-edukazzjoni mhux formali:

“Nonformal Education (NFE) is any organized educational activity that takes place outside the formal educational system. Usually it is flexible, learner-centered, contextualized and uses a participatory approach. There is no specific target group for NFE; it could be kids, youth or adults. There is a debate on the exact definition of NFE and what activities it includes and what it excludes. NFE is differentiated from Formal Education and Informal Education.”

Illum il-gurnata, f'Malta l-edukazzjoni mhux formali giet integrata l-aktar fl-iskejjel sekondarji, u għandha rwol fundamentali speċjalment meta tiġi għall-*School Leaving Certificate*. Hemm varjetà kbira ta' attivitajiet mhux formali li jappellaw għal diversi persuni b'abbiltajiet u kapacitajiet differenti. Minkejja dan, hemm haġna żgħażaġh li mhumiex konxji tal-attivitajiet li jistgħu jippartecipaw fihom. Apparti minn hekk, is-sistema ta' rikonoxximent għal dawn l-attivitajiet jista' jkun kemxejn burokratiku, li jmur lil hinn mill-ispirtu tal-edukazzjoni mhux formali. In-nuqqas ta' għarfien dwar il-benefiċċji tal-edukazzjoni mhux formali jkompli jikkontribwixxi għal apatija f'dan il-qasam. Minħabba f'hekk, mhux qiegħed ikun hemm biżżejjed partecipazzjoni f'dawn l-attivitajiet mhux formali.

Ir-rikonoxximent ta' dawn l-attivitajiet qiegħed jinxtered bil-mod il-mod mal-Ewropa wara rakkomandazzjonijiet mill-Kunsill tal-Ewropa. Illum il-gurnata, bil-għajnuna tal-*Europass* u tal-*Malta Qualifications Framework (MQF)* flimkien *European*

Qualifications Framework (EQF), din qiegħda ssir realtà. Madanakollu, xorta hemm lok fejn jistgħu jiġu introdotti diversi attivitajiet ġodda, dejjem skont il-*European Guidelines for validating non-formal and informal learning*, sabiex ikun hemm aktar varjetà t'attivitajiet u kompetenzi ġodda, li jistgħu jwasslu għal impjeg ġdid u setturi aktar żviluppati fil-qasam ekonomiku u soċjali. It-tliet tipi ta' edukazzjoni mhumiex opposti, anzi jaħdmu id f'id ma' xulxin. Huwa proprju għalhekk li nassoċjaw dan it-tip ta' edukazzjoni ma' studenti ta' skejjel tas-sekondarja li jdoqqu strument, jipprattikaw xi sport jew huma nvoluti f'xi għaqda.

Minkejja dan il-ġudizzju komuni, l-edukazzjoni mhux formali jagħmel parti fundamentali tal-*lifelong learning* għal kull persuna li huwa interessat kemm fl-arti u l-isport kif ukoll f'xi settur professjonali speċifiku jew mhux speċifiku. Din hi n-natura tal-edukazzjoni mhux formali; varjetà kbira li tmur lil hinn mill-formalità fl-edukazzjoni u li tgħodd għal kulhadd, kemm tfal, kif ukoll adulti.

Għarafna li din it-tip ta' edukazzjoni tgħodd mhux biss għal persuni ta' età differenti, iżda wkoll ta' kapacitajiet differenti. Is-sitwazzjonijiet diffiċli li wieħed ikun għaddej minnhom, sew jekk ikun mard, vizzji jew żmien il-ħabs, kollha tista' tidhol fihom, sa ċertu punt, l-edukazzjoni mhux formali. Din it-tip ta' edukazzjoni xorta tagħti xi livell ta' ċertifikazzjoni, anke jekk mhix fuq l-istess livelli tal-edukazzjoni formali. L-Ewropa dan il-fatt għarfitu, u qed tagħmel ħilitha biex tqajjem kuxjenza dwar ir-rikonoxximent ta' attivitajiet mhux formali, kemm jekk huma l-arti u l-isport, kif ukoll volontarjat jew NGOs/*pressure groups*.

Permezz ta' incentivi biex jippromovu l-edukazzjoni mhux formali, il-problemi finanzjarji u nuqqas ta' għarfien rigward din it-tip ta' edukazzjoni jistgħu jiġu megħluba. Però, xorta tibqa' l-problema li ġġib l-edukazzjoni formali. Hafna studenti jgergru li ma jkunux qiegħdin ilaħħqu ma' kollox, u li s-sistema tagħna bbazata wisq fuq l-ezamijiet. Pajjiżi differenti kollha għandhom sistemi differenti li

jaddottaw skont il-bżonn tal-pajjiż individwali. Fil-Finlandja, is-sistema edukattiva formali mhix tant strutturata, u hafna importanza hi mogħtija lejn l-informalità u n-nonformalità fl-edukazzjoni tagħhom. Minkejja dan, iż-żgħażaġħ Finlandiżi huma fost l-aqwa studenti fid-dinja meta jiġu għal għarfien ġenerali. It-*Times of Malta*² irraportat li l-MUT (*Malta Union of Teachers*) innutat li l-istudenti mhumiex qegħdin jiġu mħarrġa biżżejjed bil-kapaċitajiet neċessarji li hemm bżonnhom fil-ħajja tax-xogħol. L-MUT għarfet tliet kapaċitajiet li huma nieqsa: komunikazzjoni bil-miktub (32.9%), kapaċitajiet tekniċi (32.1%) u x-xogħol fi grupp (29.3%). Dawn ma kinux jgħoddu biss għal studenti li kienu jehlu mill-eżamijiet, iżda anke dawk li kienu saħansitra jmorru tajjeb.

Il-problema li għandha tiġi ndirizzata hi proprju din: is-sillabu huwa mbullat b'fatti li huma mogħtija lill-istudenti, biex dawn imbagħad jergħu jifgħom kif inhuma mingħajr ma jixtarruhom. Hemm bżonn li ċerti kapaċitajiet bħalma huma r-riċerka u l-komunikazzjoni jiġu infurzati fis-sistema edukattiva tagħna. Għalkemm dawn jistgħu jiġu ndirizzati permezz tal-edukazzjoni mhux formali, dawn huma biss tibdiliet kożmetiċi, u jeħtieġ li jkun azzjonijiet implementati mill-għeruf tas-sistema edukattiva tagħna.

“Twenty-first century skills need to be taught to our students [at] school. As an example, it is much more important to teach students how to research and how to look for information than spoon-feeding them with tonnes of information, most of which is irrelevant to them.

“One size fits all curricula dictated by the end of Form Five examinations are a failure and they need to be addressed sooner rather than later.”

² 'Exam-heavy education system is failing' – MUT. Retrieved September 03, 2016, from <http://www.timesofmalta.com/articles/view/20160725/local/exam-heavy-education-system-is-failing-mut.619935>

Il-kummissarju tat-tfal Pauline Miceli tolqot il-musmar fuq rasu. Tinsisti li hemm bżonn li aktar milli informazzjoni, ikun hemm diskussjoni, u rizzultat ta' dan in-nuqqas qiegħed iwassal għal għatx għall-ħsieb kritiku u laterali³.

“It is easier for teachers to fill up children's minds with information. But if you want facts, all you need to do is switch on your internet and find the numbers. We're missing the wood for the trees.”

³ 'Children being burdened with useless information' Retrieved September 03, 2016, from <http://www.timesofmalta.com/articles/view/20160307/local/children-being-burdened-with-useless-information.604702>

Gharfien

1. Nipproponu li fl-iskejjel, b'mod partikolari dawk sekondarji, isiru laqgħat ta' informazzjoni mogħtija minn rappreżentanti mill-Ministeru tal-Edukazzjoni u awtoritajiet oħra kompetenti fil-qasam tal-attivitajiet mhux formali. Dan sabiex titqajjem kuxjenza aktar ċara fost l-istudenti li xi drabi ma jagħrfux l-importanza professjonali ta' attivitajiet mhux formali, speċjalment 'l quddiem fl-*School Leaving Certificate* u fis-CV (Curriculum Vitae).
2. Nagħrfu x-xogħol li jsir mill-*Guidance Teachers* li hemm fl-iskejjel sekondarji biex jiggwidaw l-istudenti fl-attivitajiet mhux formali. Nipproponu li jsiru laqgħat ta' informazzjoni lill-istudenti ta' dawn l-istituzzjonijiet sabiex ikompli jiċċara l-proċess tal-edukazzjoni mhux formali, speċjalment għaliex isir wara l-ħin tal-iskola u bosta studenti ma jkollhomx gwida li jista' jsegwi l-progress tagħhom.
3. Nipproponu li fl-iskejjel, jintlaqgħu l-ġenituri tal-istudenti sabiex jiġi spjegat il-proċess tal-edukazzjoni mhux formali. Hemm bżonn li tintwera l-importanza ta' din it-tip ta' edukazzjoni lin-nies li jsegwu u jagħtu support finanzjarju lill-istudenti. Ricerka minn l-*Education Endowment Foundation*⁴ turi li meta l-ġenituri kienu konxji u segwew mill-qrib il-progress akkademiku tal-istudenti, l-istudenti marru aħjar. Din bla dubju tista' tiġi applikata għal edukazzjoni mhux formali.
4. Nipproponu li organizzazzjonijiet bħal Aġenzija Żgħażaġh, li jkunu f'kuntatt frekwenti ma' bosta żgħażaġh fit-tielet spazji⁵ jiġu mogħtija bizżejjed għarfien fuq

⁴ Texting Parents | Projects. Retrieved September 03, 2016, from <https://educationendowmentfoundation.org.uk/evaluation/projects/texting-parents/#the-project>

⁵ "Third space" huwa terminu li jintuza minn *detached youth workers* li jfisser spazju għaż-żgħażaġh. L-ewwel u t-tieni spazji huma d-dar u l-iskola, mentri t-tielet spazji huma postijiet bħat-toroq, pjazzes, eċċ. Aktar informazzjoni: *Developing Detached Youth Work In Malta And Romania*, Brian Belton (2016), Aġenzija Żgħażaġh, *YMCA George Williams College UK*, *Asociatia Centrala pentru Dezvoltare Comunitara Durabila Romania* and *Stichting JONG Rotterdam Netherlands*.

is-sistema tal-edukazzjoni mhux formali sabiex ikunu jistgħu jgħadduha liż-żgħażaġh. *Youth workers* li jsegwu lil dawn iż-żgħażaġh jistgħu jhajruhom biex jipparteċipaw f'attivitajiet mhux formali, u jiggwidawhom biex jiksbu rikonoxximent għal dawn l-attivitajiet fl-*School Leaving Certificate* u fis-CV. Tahriġ lill-*youth workers* jista' jingħata fejn hemm bżonn.

Integrazzjoni

5. Ninkuraggixxu edukaturi ta' attivitajiet mhux formali jagħtu laqgħat jew sessjoni ta' prova fl-iskejjel u spazji taż-żgħażaġh lill-istudenti sabiex iħajru aktar studenti jieħdu sehem f'attivitajiet mhux formali.

6. Nipproponu li edukaturi ta' attivitajiet mhux formali jhallu studenti li jiġu jipparteċipaw fl-attivitajiet tagħhom joqogħdu għal sessjoni waħda, jew perjodu qasir, b'xejn. Il-perjodu li jistgħu jithallew jipparteċipaw tithalla fid-diskrezzjoni tal-edukatur. Permezz ta' dan, studenti jkunu jistgħu jippruvaw varjetà ta' attivitajiet differenti, u b'hekk jagħzlu l-aktar dixxiplina li tgħodd għalihom.

7. Nipproponu li jkun hemm sussidji mill-Gvern lil studenti li jkunu jixtiequ jipparteċipaw f'attivitajiet mhux formali iżda minħabba problemi finanzjarji, dawn ma jkunx jistgħu. L-iskema tista' taħdem billi l-edukaturi ta' dawn l-attivitajiet jitolbu inqas flus taħt din l-iskema u d-differenza jiksbuha lura mill-Gvern.

8. Nipproponu sistema fejn persuni li għandhom kapacità f'ċertu qasam vokazzjonali (e.g. dak li sar minn Fortino Morales III)⁶ jistgħu jgħallmu lil haddieħor permezz ta' lezzjonijiet jew seminars. B'dan il-mod, mhux biss qiegħed jinholoq impjeg, iżda qegħdin jidhlu aktar attivitajiet mhux formali ta' varjetà, dejjem skont regoli Ewropej.

9. Nipproponu sistema elettronika tal-gvern li fiha, studenti madwar Malta jkollhom profil magħmul mill-iskejjel rispettivi tagħhom. Fuq din is-sistema, ikun hemm ukoll edukaturi ta' attivitajiet mhux formali registrati. Student ikun liberu li jfittex diversi attivitajiet differenti bbażati fuq l-interessi tiegħu. Din tqarreb id-dinja tal-edukazzjoni mhux formali aktar viċin tal-istudent, u tippreżentalu diversi

⁶ Retrieved September 03, 2016, from <https://www.kcet.org/food/ucrs-garden-coordinator-fortino-morales-iii-adresses-the-importance-of-food-access>

għażliet li jista' jagħzel minnhom. L-edukatur jista', permezz ta' din is-sistema, jinforma lill-istudenti b'xi tibdiliet fil-programm tal-lezzjonijiet. Jekk student jattendi għal tul ta' żmien jew għadda minn evalwazzjoni ta' attività, edukatur ta' dik l-attività partikolari jista' jżewġen il-profil ta' dak l-istudent b'ċertifikat awtorizzat mingħandu, flimkien ma' lista ta' kapacitajiet u għarfien li l-istudent ikun iggwadanja. Din tista' tiffacilita l-kompilazzjoni tal-*School Leaving Certificate*, li permezz ta' din is-sistema, tista' ssir fuq l-internet, kif ukoll għall-istudent biex jittrasferixxi din il-lista ta' kompetenzi u għarfien dritt għal fuq is-CV. Biex il-privatezza tal-istudenti tinżamm prijorità, il-profil tal-istudent li jkunu jistgħu jaċċessaw l-edukaturi tal-attivitajiet mhux formali jkollu biss ismu, l-iskola li jattendi u l-interessi/passatempi tiegħu, inkluż l-attivitajiet li diġà jattendi. Dettalji oħra jistgħu jaċċessawhom biss l-iskola tal-istudent, l-istudent stess u l-ġenituri tiegħu. B'hekk, ma jkunx hemm riskju ta' illegalitajiet fir-rigward tad-*Data Protection Act*.

10. Nipproponu li wara l-hin tal-iskola darba kull ġimgħa, hmistax jew xahar, isiru korsijiet f'dik l-iskola għall-istudenti ta' dik l-iskola sabiex jiggwadanjaw minn ċertifikazzjoni ta' edukazzjoni mhux formali. Dan nipproponuh permezz ta' lezzjoni fuq affarijiet ta' kuljum li wiehed ikollu bżonn jiffaċċja, bħall-għarfien finanzjarju, għarfien politiku, għarfien ta' sopravivenza, speċjalment fil-kampanja iżda anke l-ewwel għajnuna, navigazzjoni u l-manteniment tad-dar u t-tisjir.

11. Nipproponu li jingħata lif imħallas lil kull min jixtieq isegwi kors relatat ma' xogħlu fil-hinijiet li l-persuna tkun qiegħda ssegwi l-kors. Dan jippermetti zieda fl-edukazzjoni mhux formali qalb in-nies li diġà qegħdin fid-dinja tax-xogħol. Biex jinkiseb il-lif, għandu jkun hemm evidenza tal-attenzenza tal-haddiem fil-kors, u jekk jirrizulta li hemm attenzenza fjakka għal ebda raġuni valida, il-lif jinqata'.

12. Filwaqt li nagħrfu li hemm skejjel li diġà addottaw din l-idea, nipproponu li kemm jista' jkun kull skola tohloq kunsill għall-volontarjat li permezz ta' dan,

jinfethu opportunitajiet għal attivitajiet tal-volontarjat kemm fl-iskola kif ukoll fil-komunità li jistgħu, permezz tal-kunsill, jiġu rikonoxxuti bħala edukazzjoni mhux formali.

13. Nipproponu li jkun hemm kunsens nazzjonali u aktar kuxjenza rigward il-volontarjat bħala attività mhux formali. Kull tip ta' volontarjat jeduka lil dak li jkun b'mod mhux formali, filwaqt li jagħmel lil dak li jkun aktar attiv fis-soċjetà u jgħollilu ċ-ċans li jiġi mpjegat u ntegrat kemm f'Malta kif ukoll barra minn xtutna. Irid ikun hemm koordinazzjoni lokali, nazzjonali u internazzjonali biex jiffacilita l-partecipazzjoni taż-żgħażaġh fil-volontarjat minflok ifixkilha, speċjalment f'organizzazzjonijiet bħall-*European Voluntary Service (EVS)*.

14. Nipproponu sensiela ta' seminars, li jagħmlu parti minn kors twil, immirati lejn studenti tas-sekondarja nhar ta' Sibt għal tul ta' żmien li jista' jvarja minn xahar sa term skolastiku sabiex jinkiseb ċertifikat f'dak il-qasam li jservi bħala kisba ta' edukazzjoni mhux formali.

15. Nipproponu li jkun hemm aktar kuxjenza dwar *workshops* barra minn pajjiżna bħala mezz ta' taħriġ vokazzjonali u artistiku, li jkun jista' jgħodd bħala edukazzjoni mhux formali, filwaqt li jżid il-kapaċità tal-ħaddiema Maltin.

16. Nipproponu li jkun hemm kompetizzjoni bejn l-iskejjel tas-sekondarja illi fihom, l-istudenti jkollhom iċ-ċans jippartecipaw f'dibattiti li jirrigwardjaw affarijiet kurrenti. F'dawn il-kompetizzjonijiet, l-istudenti jkollhom jirriċerkaw billi jzommu ruħhom aġġornati fuq grajjiet kurrenti u jddiskutuhom ma' shabhom l-iskola. Nirrikkmandaw li qabel ir-raba' sena tas-sekondarja ma jsirux kompetizzjonijiet bejn l-iskejjel imma bejn dik is-sena partikolari f'dik l-iskola biss. Nirrikkmandaw ukoll li fl-ewwel sena ma ssir ebda kompetizzjoni biex tagħti ċans lill-istudenti josservaw lil shabhom jippartecipaw. Attività bħal din mhux biss ittejjeb ċerti kapaċitajiet ta' dibattitu, retorika, komunikazzjoni u riċerka fl-istudenti u tagħtihom

opportunità għal aktar edukazzjoni mhux formali, iżda tqajjem kuxjenza qalb iż-żgħażaġh ta' Malta u tinstiga sens ta' ċittadinanza attiva u litteriżmu politiku. Dawn il-kwalitajiet jistgħu jgħinu u jinkoraggixxu lil min irid jippartecipa f'kompetizzjonijiet, attivitajiet u organizzazzjonijiet li jinvolvu d-dibattiti aktar 'l quddiem.

17. Nipproponu programm għall-prigunieri li fih tkun offruta edukazzjoni mhux formali sabiex ikunu introdotti għal opportunitajiet varji li jistgħu jsibu wara li jiġu riabilitati. Dan il-programm ikun provdut għal kulhadd b'mod volontarju, iżda jista' jiġi impost fuq dawk li m'għandhom ebda tip ta' kwalifikazzjoni professjonali. B'dan il-programm, ikunu mharrġin biex ikunu jistgħu jikkontribwixxu għall-pajjiżna, ikollhom opportunità għal bidu gdid permezz tal-edukazzjoni mhux formali u jgħin biex jiġu riabilitati b'mod aktar sħiħ.

18. Nipproponu li jkun hemm programm ta' edukazzjoni mhux formali addattat għall-persuni li jkunu qegħdin ifittxu għajjnuna għal problemi ta' vizzji bħal dawk ta' sustanzi, xorb u loġhob tal-azzard. Dan il-programm ikun hemm biex jagħti ċans lil dawn il-persuni jieħdu ċertifikazzjoni. Dan jgħinhom isibu mpjeg, jingħaqdu ma' organizzazzjoni jew jaqbd u passatemp gdid wara li jehilsu mill-vizzju li ddominalhom hajjithom, biex jerggħu jiksbu kontroll permezz tal-edukazzjoni mhux formali.

19. Nipproponu li jkun hemm programm ta' edukazzjoni mhux formali addattat għall-persuni li jkunu qegħdin ifittxu għajjnuna għal problemi ta' vjolenza domestika u abbuż. Programm ta' edukazzjoni mhux formali jservi ta' gid għal dawn in-nies għaliex jagħtihom ċans biex jaljenaw rashom, filwaqt li jiggwadanjaw opportunitajiet ta' impjeg, kif ukoll xogħol ma' għaqdiet jew passatemp oħra li jwassal għal kontroll ikbar fuq hajjithom.

20. Nipproponu li jkun hemm aktar għarfien u sensittività lejn persuni b'bżonnijiet individwali, kif ukoll kunsens u motivazzjoni biex korsijiet u attivitajiet non formali jkunu aktar aċċessibbli għal kulhadd.

21. Nipproponu li jkun hemm programm ta' edukazzjoni mhux formali addattat għall-pazjenti li jgħixu u jikkombattu marda terminali u li qegħdin jieħdu għajjnuna minn karitajiet bħal *Puttinu Cares*. Dan il-programm ikun jolqot gruppi żgħar ħafna b'lezzjonijiet qosra u mhux intensivi, li l-iskop tiegħu jkun biex ma jaqtax lil dawn il-pazjenti 'l barra kompletament mill-edukazzjoni tagħhom, iżda jassigura li jkollhom xi tip ta' kuntatt mal-edukazzjoni u finalment ċertifikazzjoni ladarba jfiq.

22. Nipproponu li kull kunsill lokali jkollu kamra li tkun tista' sservi għal diversi skopijiet (*multi-purpose room*). Din il-kamra/kmamar jistgħu jintużaw minn persuni li jkunu jixtiequ jlaqqgħu nies għal attività mhux formali iżda ma jkollhomx il-facilitajiet għaliha. Permezz ta' riservazzjonijiet fuq dan it-tip ta' kamra minn edukaturi mhux formali registrati, dawn jistgħu jutilizzaw dawn is-servizzi għal skopijiet ivarjaw minn laqgħat ta' organizzazzjoni nongovernmentali, lezzjonijiet tal-mużika u tal-arti, u b'hekk tkun qed tiffacilita u tinkoraġġixxi edukazzjoni mhux formali tiffjorixxi.

23. Nipproponu investiment ta' kumpless sportiv f'kull lokalità jew regjun f'pajjiżna. L-iskop ta' dan huwa biex ilaqqa' gruppi ta' tfal u żgħażaġh u jistedinhom biex jippruvaw tipi differenti ta' sport b'xejn. Jista' wkoll jilqa' applikazzjonijiet minn edukaturi nonformali registrati biex jagħtu l-lezzjonijiet tagħhom f'dawn il-kumplessi sportivi. Permezz ta' dan, l-isport bħala edukazzjoni mhux formali jiġi mplimentat vicin kull żaġġużuġh/a, u b'hekk l-isport ikollu iktar ċans li jsir parti mill-istil ta' ħajja għaż-żgħażaġh Maltin, li fosthom hemm rata mill-ogħla ta' obeżità fid-dinja.

24. Nipproponu li kull kunsill jgħbor iżgħażaġħ interessati għal seminar jew sensiela ta' seminars fejn isiru *icebreakers* u diskussjonijiet bit-tema “Intejbu l-lokalità tiegħi”. Kull min jippartecipa jieħu ċertifikat tal-partecipazzjoni li jgħodd bħala edukazzjoni mhux formali. Minn din l-attività, iż-żgħażaġħ jieħdu lura aktar sens ta' kuxjenza dwar il-kunsilli lokali tagħhom, kif ukoll stima oġhla tagħhom infushom u kapacità għal komunikazzjoni u hidma mal-oħrajn fi grupp.

25. Nipproponu li kemm b'mod lokali kif ukoll b'mod nazzjonali jsiru wirjiet ta' talenti, li fihom jippartecipaw gruppi jew individwi li għandhom talenti relatati mal-arti. F'din il-wirja, ikun hemm bosta spazji fejn iż-żgħażaġħ ikunu jistgħu idoqqu l-mużika, jirreċtaw u jkantaw. Għalkemm kull persuna li tieħu sehem tieħu ċertifikat li tgħodd bħala edukazzjoni mhux formali, l-għan sekondarju ta' dawn l-attivitajiet ikun biex jippromovi l-arti qalb iż-żgħażaġħ.

Rikonoxximent

26. Nipproponu li attivitajiet li mhumiex rikonoxxuti, e.g. *team gaming*, jigu rikonoxxuti permezz ta' organizzar u strutturar xieraq kif inhu indikat fil-'*European Guidelines for validating non-formal and informal learning*' mis-CEDEFOP (*European Centre for the Development of Vocational Training*). Attivitajiet li jitressqu biex jigu rikonoxxutu għandhom jipprezentaw, fost l-oħrajn, għarfien, kapaċitajiet u objettivi ċari li jintlaħqu permezz tal-attività, dokumentazzjoni tar-riżultat tal-attività u xi tip ta' evalwazzjoni u ċertifikat bħala rikonoxximent tal-attività.

Partecipanti

Snejana Balzan
Brandon Caruana
Carla Cassano
Maria Cutajar
Timothy Grech
Benjamin Dalli
koordinatur